

# इकोलॉजिकल जोन में कृषि भूमि पर बने रिसोर्ट पर जेडीए के अफसर मेहरबान?

कूकस स्थित इस रिसोर्ट में निर्माणाधीन 2 होटलों तो सीज की, लेकिन बाकी हिस्से पर कोई कार्रवाई नहीं



कूकस स्थित रिसोर्ट में बनायी जा रही दो अवैध होटलों को जेडीए की प्रवर्तन विंग ने शनिवार को सीज किया।



जयपुर (कास)। दिल्ली रोड स्थित कूकस में इकोलॉजिकल जोन में संचालित रिसोर्ट पर जेडीए प्रशासन आधी-अधुरी कार्रवाई करके लौट आया। कृषि भूमि पर यहां बिना भू-रूपांतरण करायें रिसोर्ट बनाया हुआ था। अब इसी रिसोर्ट के पिछले हिस्से में होटल के लिए बिना जेडीए की परमिशन 3 व 4 मंजिला दो होटलें बनायी जा रही हैं। शनिवार को जेडीए की प्रवर्तन टीम यहां पहुंची और दोनों इमारतों के प्रवेशद्वार और सीढ़ियों पर ईंटों की दीवार बनाकर सीलिंग की कार्रवाई की। अब सवाल यह उठता है कि जब जेडीए प्रशासन स्वयं मान रहा है कि पूरा रिसोर्ट इकोलॉजिकल जोन में कृषि भूमि पर बिना भू-रूपांतरण करायें अवैध तरीके से बना हुआ है तो फिर पूरा रिसोर्ट सीज क्यों नहीं किया गया?

मुख्य नियंत्रक प्रवर्तन रघुवीर सैनी के मुताबिक जोन-13 में इकोलॉजिकल जोन में स्थित ग्राम कूकस में खसरा नंबर 713/2533, 174/2536 और 2533/50 की कृषि भूमि पर बिना भू-रूपांतरण करवाये रिसोर्ट काफी समय से संचालित है। रिसोर्ट मालिक ने न तो कृषि भूमि का रूपांतरण कराया और न ही जेडीए से कोई निर्माण स्वीकृति ली।

■ कृषि भूमि का भू-रूपांतरण करवाये बिना ही बना है रिसोर्ट, अब दो होटलों बनाने की तैयारी थी

अब इसी रिसोर्ट के पिछले हिस्से में जेडीए की अनुमति के बिना 40 बाई 30 फीट में तीन मंजिल तथा 50 बाई 40 फीट में 4 मंजिला होटल बनायी जा रही थी। इस पर जेडीए प्रशासन ने 1 जून को रिसोर्ट संचालक को धारा 32-33 के नोटिस थमाये। इसके बावजूद भी अवैध इमारतों का निर्माण कार्य बंद नहीं हुआ।

इस पर जेडीए प्रशासन ने 29 जुलाई को पुनः धारा 34(क) का नोटिस जारी किया और शनिवार को यहां इंजीनियरिंग विंग की मदद से दोनों निर्माणाधीन होटलों के प्रवेश द्वार व सीढ़ियों पर ईंटों की दीवारें चुनवाकर सीलिंग की कार्यवाही की गई है। उधर जेडीए के अधिकारी यह जवाब नहीं दे रहे हैं कि जब उन्हें मालूम है कि पूरा रिसोर्ट इकोलॉजिकल जोन में कृषि भूमि पर बना हुआ है तो फिर सिर्फ निर्माणाधीन दोनों होटलों को ही सीज क्यों किया गया।

## करंट लगने से घोड़ी की मौत

जयपुर। प्रताप नगर इलाके में बिजली के खुले तार से करंट लगने के कारण घोड़ी की मौत हो गई, जबकि घुड़सवार उलझकर दूर जा गिरा। मौके पर ही तड़फती रही घोड़ी की थोड़ी देर बाद मौत हो गई। घुड़सवार ने बिजली वायर डारने वालों का विरोध किया तो उन्होंने मारपीट कर पत्थर फेंके। प्रताप नगर थाना पुलिस ने बीच बचाव कर घुड़सवार को जान बचाई। पुलिस ने मामला दर्ज कर जांच शुरू कर दी है।

पुलिस ने बताया कि श्याम विहार कॉलोनी प्रताप नगर निवासी विजय कुमार ने रिपोर्ट दर्ज कराई है। दोपहर करीब 11:30 बजे उसका भाई सूरज घोड़ी लेकर घर से निकला था। घुड़सवारी कर वह भेरु सर्किल के पास पहुंचा रोड पर पड़े बिजली के नंगे वायर से घोड़ी को करंट लगा गया और सूरज उलझकर दूर जाकर गिरा। उठकर संभलने पर देखा कि घोड़ी रोड पर गिरी तड़प रही थी। देखते ही देखते घोड़ी की मौके पर ही मौत हो गई। सूरज ने कॉल कर करंट से घोड़ी की मौत होने के बारे में घरवालों को बताया। बिजली के नंगे वायर रोड पर पटकने का झगगी झोपड़ियों में रहने वाले लोगों से विरोध किया। गुस्सेएं लोगों ने गलती मानने की जगह उसकी पिटाई कर दी। सूचना पर घटनास्थल पर सूरज के घरवाले पहुंचे। जिन्हें देखकर लोगों ने पत्थर फेंकना शुरू कर दिया। मौके पर पहुंची प्रताप नगर थाना पुलिस ने घायल सूरज को जान बचाई। मौके पर झोपड़ी में लगी अवैध बिजली लाइन को हटाया गया है।

## सरकारी जमीन का पट्टा बनाकर ढाई लाख रु. का ऋण उठाया

दिल्ली रोड पर जयसिंहपुरा खोर स्थित राधा विहार कॉलोनी का मामला

जयपुर (कास)। दिल्ली रोड पर जयसिंहपुरा खोर स्थित राधा विहार कॉलोनी में सरकारी जमीन का फर्जी पट्टा बनाकर 2.5 लाख रुपये का ऋण लेकर रकम गबन करने का मामला सामने आया है। मुख्य महानगर मजिस्ट्रेट जयपुर महानगर द्वितीय के आदेश पर वर्ष 2007 के इस ऋण मामले में अब 15 वर्ष बाद माणक चौक थाने में इस्तगसे के जरिये मुकदमा दर्ज हुआ है।

त्रिपोलिया बाजार स्थित राजलक्ष्मी महिला अर्बन को-ऑपरेटिव बैंक के सीईओ मोहम्मद इकबाल खान ने बताया कि माणक चौक थाने में फर्जी लोन उठाने वाली शाहीन, उसके पति मो. इस्माइल, बैंक की पूर्व अध्यक्ष फिरोजा बानो, गारंटर गुड्डी बेगम और रामविलास ताना आम शिव गृह निर्माण सहकारी के खिलाफ मुकदमा दर्ज कराया गया है।

इकबाल खान ने आरोप लगाया कि भूमिफिया ने जयसिंहपुरा खोर स्थित सरकारी जमीन के खसरा नंबर 255/273 पर पहाड़ों की जमीन काटकर अवैध निर्माण किये। यहां चुंगी नाका के पास राधा विहार कॉलोनी में प्लॉट नंबर-1 एन की स्वामी शाहीन ने अपने भूखंड पर वर्ष 2007 में बैंक से 2.5 लाख रुपये का ऋण लिया, लेकिन

■ कोर्ट के आदेश के बाद भूमिफियाओं के खिलाफ 15 साल बाद माणक चौक थाने में मुकदमा दर्ज

रकम नहीं चुकाई। उस वक्त राजलक्ष्मी बैंक की अध्यक्ष फिरोजा बानो थी और वह ही ऋण कमेटी की अध्यक्ष भी थी। जब ऋणी शाहीन ने लोन की किरतें नहीं चुकाई और खाता एनपीए हो गया तो वर्ष 2011 में न्यायालय उपरजिस्ट्रार ने कुकी व नीलामी की कार्रवाई शुरू की। तब मालूम चला कि बैंक में गिरवी रखा प्लॉट तो सरकारी जमीन का हिस्सा है। बैंक प्रशासन ने जांच पड़ताल की तो मालूम चला कि खसरा नंबर 255/273 ग्राम मानपुर सड़वा के राजस्व रिकॉर्ड में गैर मुमकिन पहाड़ दर्ज है। ऋणी शाहीन बानो पर वर्तमान में 7 लाख 83 हजार 723 रुपये का ऋण है, जिसकी वसूली के लिए बैंक ने माणक चौक थाने में मुकदमा दर्ज करने को परवाह दिया, लेकिन न तो एफआईआर दर्ज हुई और न ही आरोपी पकड़े गए। इस पर बैंक ने कोर्ट में दायर किया। अब अदालत के आदेश पर मुकदमा दर्ज हुआ है।

## शहर की आबोहवा में घुले मो.रफी के नगमे

जयपुर। बॉलीवुड के अजीम फनकार मो.रफी की 42वीं पुण्यतिथि पर शनिवार को यहां शास्त्रीय नगर स्थित संगीत आश्रम संस्थान की ओर से संस्थान सभागार में हुए "अकेले हैं चले आओ जहां हो" शीर्षक से सांस्कृतिक कार्यक्रम में करीब दो दर्जन कलाकारों ने रफी के गाए सदाबहार नगमों को अपनी पुरकशिष आवाज में पिरोकर माहौल में मेलोंडी घोल दी।

संगीत निर्देशक अमित अनुपम के निर्देशन में सजे कार्यक्रम को शुरुआत में कलाकार आशीष मुखर्जी ने अकेले ही चले आओ जहां हो...की दिलकश प्रस्तुति दी। इसके बाद अमर गायक मो.रफी के गीतों की मिठास का दौर चला, जिसमें कई कलाकारों ने सुर, लय और ताल की उम्य बानगी दर्शाकर गीत पेश कर महफिल में रंग जमाया।

कलाकार मुख्तान ने खोया-खोया चांद..., कोमल ने चुरा लिया है तुमने जो दिल को..., रजनी कुमावत ने झिलमिल सितारों का आंगन होगा..., जीनस कंवर ने रिमझिम के गीत सावन गाए..., श्रजकता ने ये दिल तुम बिन कहीं लगता नहीं..., ममता शर्मा ने तू इस तरह से मेरी जिन्दगी में शामिल है..., साधना रावल ने चोदहवीं का चांद हो..., भूमि ने गुलाबी आंखें जो तेरी देखी..., जैसी गीतों को सुरीली प्रस्तुति दी। कार्यक्रम में दर्शकों ने खूब आनंद लिया। कार्यक्रम में रीना बिस्वास, कविश कंवर, अनुश्री, सुमित्र अठावाल, निकिता, इदरीश खान, गर्विता मंगल, कनिष्का, पलक, भावना, नविशा, मान्या, रीत और आराध्या, अंजना, स्वाति सिन्हा, तेजस और संजना समेत कई कलाकारों ने गीत पेश किए।

## होटल में युवती से दुष्कर्म किया

जयपुर। बजाज नगर इलाके स्थित एक होटल में युवती को अस्मत् लुटने का मामला सामने आया है। पुलिस के अनुसार वैशाली नगर निवासी 24 वर्षीया पीडिता किसी मेडिकल कंपनी में जाब करती है। उसकी राहुल उर्फ टिकू मीणा से जान पहचान हुई थी, जिसने मेडिकल डिग्री दिलाने की बात कही थी। आरोप है 13 जुलाई को शाम राहुल ने पीडिता को टॉक रोड स्थित होटल डायमंड में बुलाया, जहां कमरे में नशीला पदार्थ पिलाकर उसके साथ दुष्कर्म किया और अश्लील वीडियो बना लिए। इसके बाद ब्लैकमेल कर कर पीडिता को वापिस बुलाया और दुष्कर्म किया। राहुल ने पीडिता से 20 हजार रूपए भी हड़प लिए। अब वह लगातार ब्लैकमेल कर 15 हजार रूपए की और मांग कर रहा है। पुलिस ने पीडिता के बयानों के आधार पर मुकदमा दर्ज कर जांच शुरू की है।

## वंडर सीमेंट के 'साथी मिलन समारोह' में उपहार वितरित

जयपुर। वंडर सीमेंट द्वारा साथी मिलन समारोह का आयोजन 28 जुलाई को अलवर मेटेड एंड रिसॉर्ट्स में किया गया जिसमें लगभग 1500 लोग सम्मिलित हुए। यह साथी मिलन समारोह राजमिस्त्री एवं ठेकेदार भाइयों के लिए कंपनी द्वारा हर 6 माह में किया जाता है। कंपनी द्वारा राजमिस्त्री व ठेकेदार को उनके द्वारा अर्जित पाईंट्स के मुताबिक वारिशिंग मशीन, आटा, चक्को, प्रेस, पंखे, गीजर इत्यादि जैसे उपहार वितरित किये गये।

समारोह की अध्यक्षता जोनल हेड मुकेश शर्मा ने की जिसमें मुख्य अतिथि संजय जोशी, विशिष्ट अतिथि हितेश मोगरा, राजस्थान टैक्सिकल सर्विसेस हेड मनीष चौधरी थे। आगामी स्कीम



की जानकारी तकनीकी अधिकारी ललित भारद्वाज ने दी, जिसमें कंपनी की मुख्य विशेषता क्वालिटी बताई गई। सभी अतिथियों का स्वागत कंपनी के विजनेस पार्टनर राजकुमार गुप्ता ने

किया। सांस्कृतिक कार्यक्रम की टीम वीकानेर, जयपुर व अहमदाबाद से आई थी, जिसने प्रस्तुतियों से सभी का मनोरंजन किया। सत्त्व्य अधिकारी मयंक व दिनेश ने मेहमानों का धन्यवाद दिया।

## जिंदल ब्रांड के नाम से लोहे के नकली टिनशेड बनाने वाली फैक्ट्री पकड़ी

वीकेआई पुलिस ने मैनेजर को दबोचा, मालिक फरार



वीकेआई थाना पुलिस ने जिंदल ब्रांड का नकली टिनशेड बनाने वाली फैक्ट्री पर छापा मारा।

जयपुर (कास)। जयपुर शहर में ब्रांडेड कंपनी जिंदल के नाम से लोहे के नकली टिनशेड बनाने वाली फैक्ट्री पकड़ी गई है। विश्वकर्मा इलाके में यह नकली फैक्ट्री चल रही थी। जहां जिंदल के नाम से नकली लोहे के टिनशेड का निर्माण और व्यापार होता था। पुलिस ने मौके से मैनेजर सुरेंद्र कुमार शर्मा को गिरफ्तार कर लिया है, जबकि फरार मालिक मोहित जैन को तलाश जारी है।

■ पुलिस ने फैक्ट्री से 20 टन नकली टिनशेड और जिंदल ब्रांड अंकित करने वाली लेजर मशीन जब्त की

मैसर्स ब्राण्ड प्रोटेक्शन प्राइवेट लिमिटेड जासोला दिल्ली के ऑपरेशन मैनेजर गौरव श्रीवास्तव और फोल्ड ऑफिसर संजय वर्मा ने विश्वकर्मा थानाधिकारी रमेश सेनी को दी। इसके बाद नकली फैक्ट्री पर दबिश देने के लिए पुलिस टीम गठित की गई। शनिवार दोपहर में विश्वकर्मा के रोड नंबर 6 पर स्थित

अरिहंत स्टीलर पर पुलिस ने छापा मारा। जहां से पुलिस ने लगभग 20 टन नकली टिनशेड, जिंदल ब्रांड नाम अंकित करने वाली लेजर मशीन को जब्त किया। पुलिस की प्रारंभिक पूछताछ में सामने आया है कि आरोपी मालिक मोहित जैन अपने मैनेजर सुरेंद्र कुमार के साथ मिलकर यह फाजीलाड़ा कर रहा था। बाजार में जिंदल के नाम से बने नकली टिनशेड को असली बताकर बेचा जा रहा था। ग्राहक ब्रांडेड कंपनी का टिनशेड समझकर खरीद लेता था। इस तरह आरोपी मोटा मुनाफा कमा रहे थे। वहीं, पुलिस इस मामले में आरोपी मैनेजर सुरेंद्र कुमार शर्मा से पूछताछ में जुटी है।

## नशा समाज को खोखला करता है, इसे रोकें: अमित शाह

जयपुर (कास)। केन्द्रीय गृह एवं सहकारिता मंत्री अमित शाह ने शनिवार को चंडीगढ़ में 'नशीली दवाओं की तस्करी और राष्ट्रीय सुरक्षा' पर आयोजित राष्ट्रीय सम्मेलन को संबोधित किया। कार्यक्रम में हरियाणा, हिमाचल प्रदेश और पंजाब के मुख्यमंत्री, चंडीगढ़ के प्रशासक, बीएसएफ, एनआईए और एनसीबी के अधिकारियों के साथ ही कई राज्यों के एनटीएफ प्रमुख और एनकोर्ड सदस्य भी उपस्थित थे।

केन्द्रीय गृह मंत्री ने कहा कि ड्रग्स की तस्करी और प्रसार किसी भी समाज के लिए बहुत घातक होता है। ड्रग्स तस्करी के बाद जब उसका प्रसार समाज में होता है तो वो पीढ़ियों को दीमक की तरह खोखला कर देता है।

अमित शाह ने कहा कि वर्ष 2014 में जब नरेन्द्र मोदी देश के प्रधानमंत्री बने, तब से भारत सरकार ने ड्रग्स के खिलाफ जोरो टॉलरेंस की नीति को अपनाया और धीरे-धीरे हम व्यवस्था में मौजूद छिद्रों को भरकर ड्रग्स के खिलाफ लड़ाई को अभेद्य और द्रुत गति से चलने वाली लड़ाई बनाया। ये लड़ाई गृह मंत्रालय के अकेला नहीं लड़ सकता। जो बच्चे नशे में डूब चुके हैं, हमें उन्हें भी बाहर निकालना है और इसके लिए सामाजिक न्याय मंत्रालय और स्वास्थ्य मंत्रालय की भी जरूरत है। आगे और युवाओं को ड्रग्स की लत न लगे, इसके लिए शिक्षा मंत्रालय, सामाजिक न्याय मंत्रालय और गृह मंत्रालय को साथ मिलकर काम करना होगा। इससे पैदा होने वाली डर्टी मनी से देश को सुरक्षा में संघ न लगे और ऐसा विचार रखने वालों को रोकने के लिए भी गृह मंत्रालय बहुत कठोरता के साथ काम कर रहा है।

## 'भारद्वाज ऋषि के विमान शास्त्र से सीखें फ्यूल बनाने की प्रक्रिया'

जयपुर। वर्तमान युग में वेदों और संस्कृत वाग्मय में छुपे ज्ञान- विज्ञान के प्रायोगिक पक्ष को आज विश्व के सामने लाने की आवश्यकता है। वेद मर्मज्ञों के साथ सौर वैज्ञानिक, भौतिकवायु परीक्षक एवं वृष्टि वैज्ञानिकों की उपस्थिति में यज्ञों से पूर्व एवं यज्ञों के पश्चात मिलने वाले परिणाम, प्रभाव और परिवर्तित परिस्थितियों का आंकलन करना चाहिए। इससे ही वेदों में निहित ज्ञान- विज्ञान का महत्व आमजन में उजागर होगा।

भारद्वाज ऋषि के विमानशास्त्र जैसे ग्रंथों में यंत्रनिर्माण की प्रक्रिया और उसमें काम में लिए जाने वाले फ्यूल में औषधीय तत्वों का विश्लेषण किया जाना ही वेदों में निहित ज्ञान- विज्ञान को संसार में पुनः स्थापित करेगा। ये विचार श्री कल्लाजी वैदिक विश्वविद्यालय के कुलपति प्रोफेसर तारा शंकर पांडेय ने राजस्थान संस्कृत अकादमी एवं देव श्री बंदी नारायण ट्रस्ट के संयुक्त तत्त्वावधान में आयोजित एक वैदिक संगोष्ठी में व्यक्त किए। संगोष्ठी में सारस्वत अतिथि के रूप में बोलते हुए प्रख्यात ज्योतिषी एवं संस्कृत मर्मज्ञ पांडेय देव करण शर्मा

ने कहा कि संसार की वेदना को समझ कर जो उसका निराकरण करता है, वही वेद है। वेद और उसमें निहित विज्ञान अनुशासन की पराकाष्ठा है। सृष्टि स्वयं उदय एवं अस्त होने में अनुशासित है। वैदिक ज्ञान हमें अनुशासन से धर्म-अर्थ- काम- मोक्ष की प्राप्ति कराता है। विषय प्रवर्तन करते हुए संयुक्त शासन सचिव और गीता मर्मज्ञ पंकज ओझा ने कहा कि गीता सभी उपनिषदों का सार तत्व है। वह मां के समान पोषण करने वाली और कर्तव्य-अकर्तव्य का बोध कराने वाली है।

गीता वैश्विक कल्याण का आधार है। वैदिक संगोष्ठी के सह वक्ता डॉ. सुधाकर पांडेय ने अपने सार गभित उद्बोधन में कहा कि गीता और वेद में अनेक समानता है। दोनों में जीव की नित्यता और पुनर्जन्म को सिद्ध किया गया है। गोष्ठी के वक्ता के रूप में बोलते हुए केन्द्रीय संस्कृत विश्वविद्यालय जम्मु-कश्मीर के सह आचार्य डॉ. प्रवीण शर्मा ने कहा कि वेद सृष्टि की तरह अक्षय-अनंत और अनादि है। जब तक यह सृष्टि है तब तक वेद प्रासंगिक है।

## होम्योपैथी चिकित्सकों को प्रशिक्षण

जयपुर। केन्द्रीय आयुष मंत्रालय के सचिव व पद्मश्री वैद्य राजेश कोटेचा ने राष्ट्रीय आयुर्वेद संस्थान में राजस्थान के आयुर्वेद और होम्योपैथी चिकित्सकों को प्राइमरी प्रो हॉस्पिटल टॉमा केयर के लिए हेड्स ऑन स्किल ट्रेनिंग सेंटर का शनिवार को यहां शुभारंभ किया। मानद विश्वविद्यालय एवं लाइफ लाइन्स फाउंडेशन बड़ोदरा गुजरात के संयोजन

से इस ट्रेनिंग सेंटर के द्वारा प्रदेश के सदस्य 1000 आयुर्वेद एवं होम्योपैथी चिकित्सकों को प्रशिक्षण दिया जाएगा। कार्यक्रम के उद्घाटन के दौरान कोटेचा ने बताया कि प्रशिक्षण से राजस्थान में पदस्थ आयुर्वेद व होम्योपैथी चिकित्सक दुर्घटना के समय उपस्थित आत्यधिक अवस्था में मरीज एवं दुर्घटना में घायल व्यक्ति को प्राथमिक चिकित्सा दे सकेंगे।

## पिछले 24 घंटों में नए कोरोना संक्रमितों की संख्या में जयपुर अक्वल रहा

-कार्यालय संवाददाता- जयपुर। प्रदेश में नए कोरोना संक्रमितों की संख्या में लगातार इजाफा हो रहा है। राज्य में शनिवार को एक ही दिन में 309 नए संक्रमित मिले हैं। वहीं एक्टिव केस बढ़कर 19 सौ के पार हो गए हैं। प्रदेश में संक्रमण दर बढ़कर 4.97 फीसदी हो गई है। राज्य में शनिवार को 21 जिलों में 309 नए संक्रमित मिले हैं। इससे पहले शुक्रवार को 268 रोगी पाए गए थे। इधर राजधानी जयपुर में पिछले चौबीस घंटों में 72 नए संक्रमित मिले हैं। इसके अलावा जोधपुर में

## प्रदेशभर में शनिवार को 309 नए संक्रमित मिले हैं

42, अलवर में 30, दौसा में 24, बीकानेर में 23, उदयपुर में 19, अजमेर में 18, राजसमंद में 15, भीलवाड़ा व सिरोंही में 10-10, डूंगरपुर व जालोर में 8-8, जैसलमेर में 6, बांसवाड़ा व नागौर में 4-4, बारां, बाड़मेर, झालावाड़ व सीकर में 3-3, तथा चूरु और ओंकार में 2-2 नए संक्रमित मिले हैं। वहीं 12 जिलों भरतपुर, बूंदी, चित्तौड़गढ़, धौलपुर, गंगानगर, हनुमानगढ़,

झुंझुनू, करौली, पाली, प्रतापगढ़, सर्वाइ माधोपुर और टोंक में कोई भी नया संक्रमित नहीं मिला है। प्रदेश में शनिवार को रिकवरी में कमी आई है। इस दौरान राज्य में केवल 155 मरीज ही ठीक हुए हैं। राज्य में एक्टिव केस बढ़कर 1914 हो गए हैं। इनमें राजधानी जयपुर में सबसे ज्यादा 536 संक्रमितों का इलाज चल रहा है। वहीं जोधपुर में 255 और अलवर में

141 एक्टिव केस मौजूद हैं। प्रदेश में शनिवार को कोरोना से किसी भी मरीज की मौत नहीं हुई है। हालांकि, राज्य में अब तक इस बीमारी से 9578 लोगों की मृत्यु हो चुकी है। जयपुर में पिछले चौबीस घंटों में सबसे ज्यादा 12 नए संक्रमित सांगानेर इलाके में मिले हैं। इसके अलावा मानसरोवर में 8, आदर्श नगर में 6, सिलवाल लाइन्स, गांधी नगर व मालवीय नगर में 5-5, दुर्गापुरा में 4,

■ राज्य में संक्रमण दर पांच फीसदी के करीब पहुंच गई है।

झोटवाड़ा में 3, अजमेर रोड, मुरलीपुरा, रामगंज, सोड़ाला व वैशाली नगर में 2-2 तथा आनार रोड, आमरे, भांकरोटा, जगपुरा, जमवारवाड़ा, फांकी, सांभर और विद्याधर नगर में 1-1 नया संक्रमित मिला है। इस बीच 6 मरीजों का पता सही नहीं मिला है। जिले में आज 18 मरीज ही ठीक हुए हैं।

## होम्योपैथी स्टूडेंट ने दिखाई प्रतिभा

जयपुर। स्वास्थ्य कल्याण होम्योपैथी मेडिकल कॉलेज, सीतापुरा जयपुर के फर्स्ट ईयर स्टूडेंट का इण्डकेशन प्रोग्राम शनिवार को मनाया गया। कार्यक्रम में स्टूडेंट ने रंगारंग सांस्कृतिक कार्यक्रमों के माध्यम से अपनी प्रतिभा दिखाई। बॉलीवुड सीन्स की मिक्सिंग का साथ स्टूडेंट की बनाई शॉर्ट फिल्म "मीस" ने दर्शकों को खूब हंसाया। कार्यक्रम की मुख्य अतिथि डॉ. मनीषा सक्सेना एड्रीशनल डॉपरेक्टर होम्योपैथी निदेशालय, जयपुर ने कहा कि हर दिन सीखने को मिलता है, लेकिन यह तय स्टूडेंट को ही करना है कि आपको क्या सीखना है। सीखने के लिए कुछ स्टूडेंट स्टूडेंट को अपनाने होंगे जिनमें पंचव्युत्पत्ति सबसे पहला कदम है। दूसरा यह है कि हम जो काम हाथ में लें उसे शिदत के साथ पूरा करें।